



صادق نواب سحر کی ناول نگاری۔۔۔ ایک اجمالی جائزہ

(ڈاکٹر چوہدری محمد شفیع، اسوسی ایٹ پروفیسر اور صدر شعبہ اُردو، ایس۔ ایس۔ اے۔ کالج شولا پور)

صادق نواب سحر بیک وقف اُردو اور ہندی ادب کا ایک چمکتا دمکتا نام ہے۔ اس سلسلے میں یہاں کچھ کہنے کا محل ہے نہ ضرورت کیوں کہ مجھے یہاں ڈاکٹر صادق کی ناول نگاری کا اجمالی جائزہ پیش کرنا ہے۔ میں انہیں بحیثیت معلم جانتا تھا اور اس بات سے بھی واقف تھا کہ یہ بحیثیت شاعر ادب کے میدان میں داخل ہوئیں اور افسانے بھی لکھے اور ہندی میں ان کے مضامین اور مقالے بھی شائع ہوئے۔ سیمیناروں اور مشاعروں میں انہوں نے شرکت بھی کی، ڈرامے بھی لکھے اور ان کے ڈرامے اسٹیج کی زینت بھی بنے۔ بہر حال جس صنف میں انہوں نے کام کیا پڑائی ہوئی، انعام و اکرام سے نوازی گئیں۔ لیکن جب انہوں نے ناول نگاری میں قدم رکھا تو کامیابی نے انہیں گلے سے لگایا۔ پھر کیا تھا کہ وہ اکیسویں صدی کے ادبی افق پر روشن ستارہ بن کر ابھر آئیں۔ سن 2008ء میں شائع ناول ”کہانی کوئی سناؤ متاشا“ کی شہرت نے مجھے اس ناول کو پڑھنے کے لیے مجبور کر دیا۔ میں مختلف اصناف ادب کا مطالعہ اکثر کرتا ہی رہتا ہوں۔ اس ناول کا مطالعہ میرے لیے نیا تجربہ ثابت ہوا۔ مجھے یہ ناول عام ناولوں سے ہٹ کر لگا۔ بظاہر تو یہ عورت پر مردوں کے ظلم کی داستان ہے اور یہ موضوع دنیائے ادب کے لیے نیا نہیں۔ بے شمار کہانیاں، افسانے، ناولیں اس موضوع پر لکھی گئی ہیں۔ خاص طور پر خاتون قلم کاروں نے خوب لکھا ہے۔ اس کے باوجود کہانی کوئی سناؤ متاشا کی بات ہی کچھ اور ہے۔ کیوں یہ ایک عورت کے ایسے دسوز بیان پر مشتمل ہے جو قاری کو متاثر کرتا ہے اور بیانیہ میں ایسے کردار آتے ہیں اور ناول کی کہانی میں ایسے ایسے موڑ آتے ہیں کہ قاری پڑھتا ہی چلا جاتا ہے۔ ناول کے پشت کوہ پر سلام بن رزاق کی رائے تحریر ہے۔ اس سے ایک اقتباس ملاحظہ کریں۔

”میرے نزدیک کفشن کی پہلی شرط اس کا مطالعہ عاتق و صف ہے اور یہ وصف کہانی کوئی سناؤ متاشا میں بدرجہ اتم موجود ہے۔ اپنے تخلیقی اظہار، رواں دواں بیانیہ اور حقیق کردار نگاری کے سبب یہ ناول شروع سے آخر تک قاری کو نہ صرف باندھے رکھتا ہے بلکہ ورق روق اس کے اندر ایک دہی دہی ہی کنک بھی پیدا کرتا ہے۔“

سلام بن رزاق صاحب نے جس مطالعہ عاتق و صف کا اپنی رائے میں ذکر کیا ہے اس سے میں متفق ہوں۔ اسی وصف نے مجھے یہ ناول کو پڑھنے پر مجبور کیا۔ اس میں اور بھی اوصاف ہیں جو مطالعے کے دوران پرت پرت سامنے آتے اور چونکاتے ہیں۔ اور زندگی کی سچائیوں کا احساس دلاتے ہیں۔ مصنف نے اپنے مرکزی کردار ”متاشا“ میں اپنی تحریر سے روح بھونک دی ہے۔ یوں تحریر کی خوبی ہے کہ یہ جگہ بیتی کہیں کہیں آپ بیتی لگتی ہے۔ مثلاً:

میرے پاپا کو لڑکیوں سے بڑی نفرت تھی، لڑکی یعنی بیٹیوں سے میں ان کی پہلوئی کی اولاد تھی۔ میرے جنم پر وہ تین مہینوں تک مجھے دیکھنے بھی نہیں آئے وہی کیا، میری پیدائش پر جیسے سبھی نے ایک طرح سے سوگ ہی منایا۔ پہلا بچہ ہمارے یہاں سسرال میں ہوتا تھا۔ پہلی اولاد سبھی کو بیٹا ہی چاہئے تھا۔ دادی بھی ناراض تھیں۔ مگر میرا بھولا خوبصورت چہرہ دیکھ کر وہ اپنے سارے نظریات کو چھوڑ کر پیار کرنے لگیں اور سچ تو یہ ہے کہ میرے پرورش میں بھی انھوں نے بڑا رول ادا کیا۔ پاپا مجھے تین مہینوں بعد کھینے آئے جب ان کے دوستوں نے میری تعریف کی، ”بچی کو دیکھ تو آؤ پیار خود بخود اُترے گا“۔ میری سمجھ میں کچھ نہیں آتا کہ ماں اور پاپا کی نفرت کا سبب کیا تھا۔ یہ بات میرے لیے ہمیشہ ہی کھیل رہی۔“ (ص۔ ۱۹)

مرکزی کردار متاشا کا یہ تعارف بھی ہے اور دکھ بھی جو قاری کے ساتھ ساتھ چلتے ہیں۔ متاشا کے ساتھ جو کچھ گذرتا ہے وہ تو ہے ہی۔ لیکن یہ تعارف اور یہ دکھ جو ناول کے ابتدائی صفحات میں خاندانی پس منظر کے ساتھ بیان کیا گیا ہے۔ آخر تک بھول نہیں پاتا۔ متاشا سے ہمدردی کچھ ایسی ہو جاتی ہے کہ اس کے گناہ بھی ناکردہ گناہ لگتے ہیں۔ اس پر لگنے والے الزامات بھی جھوٹے لگتے ہیں۔

اس ناول کی تکنیک پر غور کریں تو پتہ چلتا ہے کہ مصنف نے ناول کو ابواب میں تقسیم نہ کر کے متاشا کے بچپن، نوجوانی، جوانی اور پختہ عمری کے واقعات کے مواد کو مختلف عنوانات کے تحت پیش کیا ہے۔ یہ قاری کو متوجہ کرنے کا ایک نفسیاتی طریقہ ہے جس میں مصنف کامیاب نظر آتی ہیں۔ بظاہر تو یہ متاشا پر مبنی کہانی ہے لیکن اس کہانی میں اور بھی کئی کہانیاں درآتی ہیں۔ کہانی در کہانی کا سلسلہ خوب تر اس لیے ہے کہ اس میں اگر غلطی ہو بھی جاتی تو ربط ٹوٹتا، ربط ٹوٹتا تو دلچسپی کم ہوتی، دلچسپی کم ہوتی تو مرکزی کردار متاشا کی اندر اور باہر کی کرداریت یعنی اس کا زندگی کے کسی بھی موڑ پر نئے نئے حادثات کا دکھ کھیلنے ہوئے بھی ضبط سے کام لیتا اور ہمت نہ ہارنا قاری کے پلے نہ پڑتا۔ مصنف نے ایسا ہونے سے اپنی تحریر کو فنکاری سے بچایا ہے۔ اور ناول میں متاشا کے کردار کو سلیقے سے سجایا ہے۔

ایک عورت مصنف کی ایک عام عورت کی پُرورد زندگی پر لکھی ہوئی پُر اثر کہانی پر دو ادب شناس قلم کار خواتین کی آراء ملاحظہ فرمائیں۔

”صادق نواب سحر کے ناول میں متاشا کے ساتھ ارد گرد کے لوگوں کے ساتھ ساتھ شہروں کا تعلق بھی مختلف ہے جسے محسوس کر کے متاشا کے اپنے مزاج کی گہرائی سامنے آتی ہے۔ جس کے بعد لگتا ہے کہ وہ کبھی صحیح ہے اور کبھی محسوس ہوتا ہے کہ اس کے فیصلے قطعی غلط ہیں۔ دراصل اس جیتی جاگتی دنیا میں خود ہمیں اپنے بارے میں اکثر اوقات ایسا ہی لگتا ہے۔ یعنی یہ ناول

زندگی کے قریب ہے۔ جاگتا ہوا سوچتا ہوا ہے اور اس کے دامن میں بادل، بجلی، ننھے پھول سب کچھ ہے۔“

(ملقین ظفر الحسن، سہ ماہی ”اسباق“ گوشہ تصادق نواب سحر 2011ء ص 25)

”مصنف نے ایک خاص طبقے کے لوگوں کی زندگی کے نشیب و فراز کا فراخ دلی سے جائزہ لے کر اسے عمدگی سے پیش کیا ہے۔ مجھے متاشا کو جینے کا نیا حوصلہ عطا کرتا ہوا اس ناول کا انجام بہت پسند آیا جو اس نئی شروعات کی نوید دیتا نظر آتا ہے۔ اپنی نوعیت کے منفرد ناول کے لیے میں تصادق سحر کو اس ڈعا کے ساتھ مبارکباد دیتی ہوں کہ ان کا قلم یونہی رواں دواں رہے۔ اور ہر نقش، نقش اول سے بہتر ثابت ہو۔“

(شہناز غازی، سہ ماہی ”اسباق“ گوشہ تصادق نواب سحر 2011ء ص 25)

کہانی کوئی سناؤ متاشا کی اشاعت 2008ء میں ہوئی تھی۔ تب سے اب تک اس کے دو ایڈیشن اردو میں شائع ہوئے۔ 2014ء میں انگریزی میں اس کا ترجمہ ہوا۔ ایک ایڈیشن پاکستان میں بھی شائع ہوا۔ اس کے بعد پنجابی، تملیو، کنڑ، مارواڑی اور مراٹھی زبانوں میں بھی اس کے ترجمے ہوئے ہیں۔ اس کتاب پر اب تک کئی اہم نقادوں، قلم کاروں نے سیکڑوں مضامین لکھے ہیں۔ ہنوز یہ سلسلہ جاری ہے۔ سرکاری اور غیر سرکاری اداروں نے انعامات سے بھی نوازا ہے۔ میرے پاس بھی لکھنے کے لیے بہت کچھ ہے۔ جی چاہتا ہے کہ اس کے زندہ و جاوید کرداروں پر بھی لکھوں، پلاٹ کے تانے بانے پر بھی لکھوں، برحسبہ کالموں کا بھی حوالہ دوں، مبصروں اور نقادوں کی آراء پر اظہار خیال کروں۔ لیکن فی الحال میں اس اہم ناول کی کہانی کو اختصار میں بیان کرنے پر اکتفا کرنا مناسب سمجھتا ہوں۔

۲۲۳ صفحات پر مشتمل یہ ناول چند سطروں میں تو بیان نہیں کیا جاسکتا لیکن میں نے سوچا ناول کی کہانی کی روح کا لفظوں کے ذریعہ جہاں تک ممکن ہو سکے احساس تو دلا یا جاسکتا ہے۔ مرکزی کردار متاشا جو کہ ایک مثالی کردار ہے۔ اس کی اہمیت کو بتایا تو جاسکتا ہے۔

متاشا کا کردار عام لڑکیوں سے بہت کچھ مختلف ہے۔ اس کردار کی تشکیل میں اس کا وہ بچپن ہے جو کہ اسکے نصیب میں آیا ہے۔ سارا خاندان اُس سے نفرت کرتا رہا ہے۔ اس لیے اُس میں ایک طرح کی ضدی پیدا ہو گئی ہے۔ اُس کی جھوٹ بولنے کی عادت، سن مانی حرکتوں سے سب نالاں ہیں۔ ابھی یہ نویں کلاس میں ہی ہوتی ہے۔ اُس کی منگنی ایک عیسائی لڑکے سے کر دی جاتی ہے۔ پورا جواں کا مگلیتر ہے۔ اسے چاہتا ہے۔ اس کی غیر شہیدگی اور لا اُبالی پن کی وجہ سے منگنی ٹوٹ جاتی ہے۔ ماں باپ اور بھائی اس سے بیزار رہتے ہیں۔ لیکن متاشا کو تعلیم حاصل کرنے کا شوق ہے۔ وہ ابھی کالج میں پڑھ رہی ہوتی ہے کہ اُس کے ساتھ ایک حادثہ یہ ہوتا ہے کہ اُس کے باپ کا ایک دوست موریشور کا کا موقع پا کر اُس کی عزت لوٹ لیتا ہے۔ متاشا کا یہ تجربہ کچھ ایسا ہے کہ اُسے مرد ذات سے نفرت ہو جاتی ہے۔ متاشا کی زندگی میں کئی ایسے موڑ آتے ہیں کہ وہ سب کچھ

جھپٹتے ہوئے زندگی کے دن کاٹ رہی ہوتی ہے کہ ایک دل شادی شدہ شخص اس کی زندگی میں آتا ہے جس کا نام گوتم ہے۔ وہ اسکے پانچ بچوں کی نگہداشت اپنے ذمہ لیتی ہے۔ اور اپنے خاندان کے لوگوں کی مدد بھی کرتی ہے۔ گوتم سے ایک لڑکا پیدا ہوتا ہے اور گوتم کی موت واقع ہو جاتی ہے۔ اس کے بعد گوتم کے بچوں کا اُس کے ساتھ بُرا سلوک ہونے لگتا ہے۔ انکت متاشا کا سوتلا بیٹا اس کے ساتھ رہنے کی کوشش کرتا ہے۔ لیکن کامیاب نہیں ہوتا۔ پھر انکت اسے طرح طرح سے ستانا شروع کر دیتا ہے۔ غرض اُسے گھر اور جائیداد سے محروم کر دیتا ہے۔ انکت کا ساتھ گھر والے دیتے ہیں۔ لیکن متاشا کا ساتھ کوئی نہیں دیتا۔ بس اس کا سہارا، اب اس کا اپنا بیٹا۔ دیپوی ہے۔ اسے ساتھ لے کر وہ جینے کی جدوجہد کرتی ہے۔ دیپو کو پڑھانا چاہتی ہے لیکن حالات اُسے آٹور شدہ ڈرائیور بننے پر مجبور کر دیتے ہیں۔ متاشا جو کہ ایک برہمن خاندان سے تھی اس خاندان نے ہندو مذہب اختیار کر لیا تھا۔ گر جاگھروں اور مندروں کے بھی وہ پتھر کاٹنے لگتی ہے۔ اپنا حق حاصل کرنے کے لیے عدالت تک بھی پہنچتی ہے۔

اس ناول میں کئی کردار ہیں، مہاراشٹر کے کئی شہر علی گڑھ (یو پی) کوئلہ وہاں کی تہذیب، بولیوں میں متوسط طبقوں کے کئی مسائل پر بھی اس میں روشنی ڈالی گئی ہے۔ ایک لحاظ سے متاشا ایک علامتی کردار ہے۔ جو کہ عورتوں کے ساتھ ہونے والے ظلم ان کے ساتھ پیش آنے والے نت نئے مسائل کی نمائندگی کرتا ہے۔ اس ایک متاشا میں ناول نگار نے کئی متاشوں کو درشایا ہے۔ اس کے ارد گرد ویلی کرداروں کو بھی اہمیت دے کر مرکزی کردار کو ابھارا ہے۔ متاشا کو کسی حال میں بھی مایوس اور نا اُمید نہیں بتا کر مصنف نے اس کردار کو ایسے مثبت طریقے سے پیش کیا ہے کہ قاری کا دل مہک اُٹھتا ہے کہ واقعی عورت ہوتو ایسی ہو۔ متاشا ایمانداری، وفاداری اور متنا کا ایک مثالی کردار ہے۔ مصنف نے اس کردار کو بتدریج ابھارا اور بلندی پر پہنچایا ہے۔ اس فنکارانہ عمل کی ایک مثال دیکھئے کہ جب اُس کے بیٹے دیپو کی گرل فرینڈ اس کے پاس آتی ہے۔ وہ سبھی ہوتی ہی ہے۔ لیکن متاشا سے اشارے سے پاس بلا کر گلے لگاتی ہے۔ اقتباس ملاحظہ کیجئے:

”ممی میں آپ کو بتانے آئی تھی کہ میں ’ماں‘! اس نے سر جھکا لیا۔ اس کا سرخ ہوتا چہرہ مجھے سب کچھ بتا گیا میں اُٹھ کھڑی ہوئی۔

”دیپو جانتا ہے۔

”ہاں گرا دینے کو کہتا ہے۔

”پھر“

”زیادہ دن ہو گئے ہیں جان کو خطرہ ہے۔“ میری نظریں چھت کی طرف اُٹھ گئی میں کرسی پر گر گئی۔ وہ مرے گھٹنے پر سر رکھے بیٹھی تھی۔ بڑے کھٹن لہے بیت رہے تھے۔ پھر میں نے آنکھیں کھولیں اور کہا۔ ”اُس سے کہنا مجھے کوئی اعتراض نہیں ہے

پھر بھی نہیں مانتا تو بچہ مجھے دے کر کہیں اور اپنی زندگی بسا لینا۔ میں تمہیں اپنے بیٹے کی ذمہ داریوں سے آزاد کرتی ہوں۔“ میں نے اس کے چہرے پر ایک سکون دیکھا۔ پل ہی پل میں وہ ایک لپکتے ہوئے بچے میں تبدیل ہو گئی اور ہاتھ بڑھا کر اپنی توہمی زبان میں کہنے لگی۔ ”اب کیسے جاؤ گی دادی۔“

اس اقباس کے بعد متاشا کے کردار کی بلندی کے بارے میں کچھ کہنے کے لیے میرے پاس الفاظ نہیں۔ ہاں احساس ضرور ہے۔ مجھے یہ اعتراف کرنے میں ذرا بھی تامل نہیں کہ اس ناول کے مرکزی کردار کے ذریعے مصنف نے عورت کی ہمت، جدوجہد اور عظمت کو جس طرح روشن کیا ہے۔ اس تامل ماضی کے کسی بھی ناول سے نہیں کیا جاسکتا۔ یہ انفرادیت ڈاکٹر صادق نواب سحر کے حصے میں آتی ہے۔ جو ادب کی مقبول صنف ”ناول“ میں اضافہ کا درجہ رکھتی ہے۔

ڈاکٹر صادق نواب سحر کا دوسرا ناول ”جس دن سے“ (2016ء) ان کے پہلے ناول ”کہانی کوئی سناؤ متاشا“ کی اشاعت کے آٹھ سال بعد شائع ہوا۔ تب تک بھی پہلے ناول کی شہرت کم نہیں ہوتی تھی۔ چنانچہ ان کا دوسرا ناول بھی ناول پسند حلقوں میں پڑھا گیا۔ پذیرائی بھی ہوئی، لیکن پہلے ناول کی مقبولیت کا رتبہ اسے نمل سکا۔ وجہ بتانے سے میں قاصر ہوں کیونکہ مجھے موضوع کے لحاظ سے یہ ناول بھی بہت پسند آیا۔ اس میں بھی رشتموں کی ٹوٹ پھوٹ ہے۔ بڑوں کی غلطیوں، لاپرواہیوں کی وجہ سے بچوں کی زندگیوں کی بے سمتی دکھائی گئی ہے۔ اسلوب نگارش پہلے ناول کی طرح دلکش ہے۔ زبان سادہ اور بیان دلچسپ ہے۔ یہ ناول پہلے ناول کی سماجی حقیقتوں کے ساتھ ساتھ عسرت کے کرب کو ظاہر کرتا ہے۔ اس کا موضوع ماڈرن زندگی ہے۔ بدلے ہوئے ہندوستانی سماج کے عکاسی ہے۔ پہلے ناول میں نسائی کردار متاشا اپنی آپ بیتی بیان کرتی ہے۔ دوسرے ناول میں نوجوان کا بیانیہ اظہار کا ذریعہ بنا ہے۔ اس ناول کی تقریظ، نامور، مستند اور سینئر افسانہ نگار رتن سنگھ نے لکھی ہے۔ جسکی ابتدائی سطر میں ملاحظہ فرمائیں۔

”کوئی پر یوارٹوٹ پھوٹ کر گار پر ہو تو زندگی بکھر جاتی ہے۔ اس کی صورت بگڑ جاتی ہے اور انکی راہوں میں کانٹے کچھ اس طرح کچھ بچھ جانتے ہیں کہ صرف پاؤں ہی نہیں جسم ہی نہیں انسان کی روح بھی ابولہان ہوتی رہتی ہے۔ (کتاب ہذا، ص، ۷)

ان پُراثر الفاظ کے فوراً بعد رتن سنگھ رقم طراز ہیں۔

”صادق نواب کا ناول ”جس دن سے“۔۔۔۔ ایسی ہی زندگی کی درد بھری داستان بیان کرتا ہے۔ ایسے ہی ایک پر یوارٹوٹ جنم لینے والے ”جیتو“ کی زندگی کچھ ایسے دلدل میں پھنسی ہے جس میں باپ اس لڑکے کی ماں کو چھوڑ کر دو اور عورتوں سے شادی رچاتا ہے ایسے میں ماں کیا کرے؟ وہ بھی کسی دوسرے آدمی کے ساتھ رہنے لگتی ہے۔“ (کتاب ہذا، ص، ۷)

رتن سنگھ کے یہ الفاظ ناول کی کہانی کو مختصراً ظاہر کرتے ہیں۔ متاشا کی طرح جیتو اس ناول کا مرکزی کردار ہے۔ جس کے ذریعہ ساری کہانی بیان کی گئی ہے۔ مصنف نے اس کردار سے موجودہ زندگی کے مسائل خاص طور پر نئی نسل کے لڑکیوں اور لڑکوں کی بے راہ روی، بے سمتی، مذہب سے دوری اور صرف پیسہ کمانے کی جستجو میں سکھ چین کا کھودینا، بس وقت کے دھارے میں بہتے چلے جانا، جیسی بہت ساری حقیقتوں کی گرفت کی ہے۔ موضوع سامنے کا ہے روزمرہ کا ہے۔ دیکھا بھلا ہے لیکن جب یہ کہانی کفن میں درآیا ہے۔ تو بہت متاثر کن ہو گیا ہے۔

اس ناول میں کالی سینئر میں کام کرنے والے لڑکے لڑکیوں کی زندگی کی چچی تصویر پیش کی گئی ہے۔ جو سوچنے پر مجبور کرتی ہے۔ ایک اقتباس ملاحظہ فرمائیں۔

”کال سینئر کوئی سماجی زندگی نہیں تھی۔ ہم نے آفس میں ہی سماجی ماحول بنا لیا تھا

نظر یہ اٹھا ہوا جاتا ہے۔ لوگوں کے ہارے میں سوچنا بند ہو چکا تھا۔ سماج کے معنی

نہیں رہے، ہم ناہیت شفٹ کرنے والوں کو دن میں فرصت ہی کہاں ہوتی ہے۔

کال سینئر میں ہی رشتے بن جاتے ہیں۔ جو محسوس ہوتا ہے کھلے پن سے اس کا

اظہار کرنے کی کوشش کر دیتے ہیں۔ وہی ہمارا نارمل برتاؤ ہوتا ہے۔ (کتاب ہذا ص 179)

ناول ”جس دن سے۔۔۔“ کے کئی رخ ہیں کئی پہلو ہیں۔ کس کس پر بات کریں، ایک طرف جیتو کی ماں جو اپنے شوہر کے ظلم سے ٹھک آ کر دوسرے مرد کے ساتھ رہنے لگی ہے۔ یہاں تک کہ وہ اپنے بچوں کو بھی بھول بیٹھی ہے۔ جیتو کے باپ کا مزاج اور رویہ عیش پسند ہے۔ جیتو کی ماں کے ہوتے ہوئے اس نے اور دو عورتوں سے شادی کر لی۔ جیتو ہے کہ دونوں کے بیچ پھنسا ہوا ہے۔ نہ باپ ہی اُسے اپنا تا ہے نہ ماں منہ لگاتی ہے۔ جیتو کا ٹینشن بڑھتا جاتا ہے۔ پڑھائی بھی برابر ہو نہیں پاتی۔ جگہ جگہ ٹھوکر کھاتا سمجھتا ہے۔ کال سینئر کی نوکری اسے پیسہ تو دیتی ہے مگر سکھ چین چھین لیتی اور وہاں کام کرنے والی لڑکیوں میں اسے لگتا کہ سکون مل جائے گا، محبت ملے گی۔ لیکن کچھ کچھ دنوں کے تجربے اس کا منہ چراتے ہیں۔ جیتو چاہتا ہے کہ سب سے ساتھ رہے سب کو اپنا سمجھے لیکن تلخ تجربے اس کے حصے میں آتے ہیں۔ اس ناول کی کہانی کے کئی کردار ہیں جو اس کے مرکزی کردار جیتو سے جڑے ہیں۔ اتنے سارے کرداروں کو ان کی نفسیات اور مرتبے کے ساتھ سمجھنا ایک مشکل کام تھا۔ مگر مصنف سبھی کرداروں کے ساتھ انصاف کیا ہے۔ منفی حالات میں مثبت راہیں تلاش کی ہیں۔ اس ہنرمندی کی جتنی بھی تعریف کی جائے کم ہے۔ ایک عورت ہوتے ہوئے مردوں کی نفسیات پر نظر رکھنا، مردوں کے دماغ سے سوچنا محسوس کرنا اپنے کرداروں سے کہانی کے لحاظ سے کام لینا غیر معمولی صلاحیت ہے۔ جو ڈاکٹر صادق نواب سحر میں بدرجہ نظر آتی ہے۔ انھوں نے اپنی اس غیر معمولی صلاحیت سے خوب کام لیا ہے۔

”جس دن سے۔۔۔“ ایک ضخیم ناول ہے۔ اس کی کہانی، جزئیات اور اس کے کرداروں کی تفصیل کے ساتھ طویل ہے۔ مرکزی کردار جیتو کا کردار اپنی جگہ مستحکم ہے۔ واقعات، حادثات جیتو کے کردار کے رنگوں کو اور بھی گہرا کرتے ہیں۔ ماحول کی تبدیلی، چھپے ہوئے نفسیات و جذبات کا اظہار، ارادوں کی شکست، اُمید کی کرن کی خواہش۔ یہ ایسی باتیں ہیں جو مصنف کے دلنشین بیان سے اچھی لگتی ہیں۔ اور ناول کو پڑھو الٹی ہیں۔ اس ناول کو بھی اہم قرار نہ دینا نا انصافی ہوگی۔ اس پر تبصرے بھی ہوئے، مضامین بھی لکھے گئے اور اس کا تجزیاتی مطالعہ بھی پیش کیا گیا۔ اب ضرورت ہے تنقیدی مطالعہ کی تاکہ ”جس دن سے۔۔۔“ کی کہانی پرت پرت کھل کر سامنے آئے۔ بحیثیت قاری مجھے یہ ناول پسند آیا۔

آخر میں پروفیسر اشرف جہاں (صدر شعبہ اُردو پٹنہ یونیورسٹی) کے مضمون کے ایک اقتباس پر میں اپنی گفتگو ختم کرتا ہوں کہ میں محترمہ کی اس رائے سے مستحق ہوں۔

”اکیسویں صدی میں دنیا سٹگنی ہے۔ پوری دنیا ایک ہے۔ لیکن پھر بھی اس دنیا کا انسان اکیلا ہے۔ تنہا ہے۔ جیتو کی سوجھ بوجھ کے ”سوچتا ہوں راستہ کوئی بھی ہو منزل سکون ہے۔“ سائنس کی برکتوں نے انسان سے اُس کو سکون چھینا ہے لیکن جیتو بتاتا کہ ہے۔ آج کے حالات میں بھی انسانیت باقی ہے اور سکون کی منزل، محبت اور انسانیت ہے۔ جیتو پر شفا غالب نہیں آسکا۔ اس لیے وہ نئے نظام اور اس کی خود غرضی کو پسند نہیں کرتا تھا جیتو کے احساسات کے اظہار کے لیے مصنف نے اُس کی ڈائری کا سہارا بھی لیا ہے۔ کہانی بیان کرنے کا سلیقہ ایسا ہے کہ مقصد ظاہر نہیں ہوتا قاری کو لہجہ مفکر عطا کرتا ہے۔

(ماہنامہ ”زبان و ادب“ بہار)

☆☆☆

کتبیات :

- ۱) کہانی کوئی سنا و متاثرنا۔ صادق نواب سحر
- ۲) جس دن سے۔۔۔ صادق نواب سحر
- ۳) زبان و ادب (ماہنامہ) بہار۔
- ۴) گوشہ ”صادق نواب سحر“ 2011 (سہ ماہی، اسباق) پٹنہ۔
- ۵) اُردو ناول کی تنقید و تاریخ۔



Dr. Chobdar Md. Shafi Abdul Sattar